

विद्याभवन बालिका विद्यापीठ लखीसरा

कक्षा -षष्ठ

दिनांक -01-07-2020

विषय -हिन्दी (व्याकरण)

विषय शिक्षक -पंकज कुमार

सुप्रभात बच्चों आज सार्थक शब्दों के बारे में विस्तार पूर्वक अध्ययन करेंगे।

सार्थक शब्द

सार्थक शब्द की परिभाषा

सार्थक शब्द वे होते हैं, जो वाक्य प्रयोग करने पर खास अर्थ का बोध कराते हैं | तथा सार्थक शब्दों को ही पद कहा जाता है। जिन शब्दों का कुछ-न-कुछ अर्थ हो वे शब्द सार्थक शब्द कहलाते हैं।

जैसे- रोटी, पानी, ममता, डंडा आदि।

किसी निश्चित अर्थ का बोध कराने वाले शब्दों को सार्थक शब्द कहा जाता है। जिस प्रकार मोहन, घर, रात, आना, नीचे, ऊपर आदि सार्थक शब्द हैं।

व्याकरण के अनुसार सार्थक शब्दों के आठ भेद होते हैं। इनमें से प्रथम चार प्रकार के शब्द- संज्ञा, सर्वनाम, विशेषण और क्रिया विकारी होते हैं, क्योंकि ये शब्द लिंग, वचन, कारक आदि से विकृत हो जाते हैं।

सार्थक शब्दों के आठ भेद

1. **संज्ञा**
2. **सर्वनाम**
3. **विशेषण**
4. **क्रिया**

5. क्रियाविशेषण
6. सम्बन्धबोधक
7. समुच्चयबोधक
8. विस्मयादिबोधक

शब्द और पद

सार्थक वर्ण-समूह शब्द कहलाता है, किंतु जब इसका प्रयोग वाक्य में होता है तो वह व्याकरण के नियमों में बँध जाता है और इसका रूप भी बदल जाता है। जब कोई शब्द वाक्य में प्रयुक्त होता है तो उसे शब्द न कहकर पद कहा जाता है।

गृहकार्य -

- (क) सार्थक शब्द किसे कहते हैं?
- (ख) शब्द और पद को परिभाषित कीजिए?
- (ग) सार्थक शब्दों के कितने भेद होते हैं?

ध्यान पूर्वक पढ़ें और प्रश्नों के उत्तर दें।